

## گورنر اسٹیٹ بینک کا پاکستان سیکورٹی پرنٹنگ کارپوریشن کا دورہ

وفاقی حکومت نے بینک دولت پاکستان کو جون 2017ء میں پاکستانی سیکورٹی پرنٹنگ کارپوریشن کی بینک نوٹوں اور پرائز بانڈز کی طباعت کا کام سونپا۔ آج بینک دولت پاکستان کے گورنر جناب طارق باجوہ نے پی ایس پی سی کا پہلی بار دورہ کیا جہاں انہیں انتظامیہ نے تفصیل سے اس کے وظائف کے بارے میں بتایا۔ انہیں نوٹوں کی طباعت کے عمل سے متعلق بتایا گیا اور عمارت کا دورہ کرایا گیا۔ پی ایس پی سی کے ملازمین سے خطاب کرتے ہوئے انہوں نے ملازمین کی محنت اور بروقت ذمہ داریاں نبھانے پر ان کی تعریف کی۔

گورنر نے کہا کہ ملک میں بینک نوٹ جاری کرنے والے واحد ادارے کی حیثیت سے اسٹیٹ بینک نوٹوں کی درست اور معیار اور نظام میں اس کی بروقت فراہمی کو انتہائی اہمیت دیتا ہے۔ بینک نوٹوں کی تیاری اور اجرا کے عمل پر مکمل کنٹرول حاصل کرنے کی خاطر اسٹیٹ بینک نے ضروری سمجھا کہ پی ایس پی سی کی نوٹوں اور پرائز بانڈز کی طباعت کی ذمہ داری لی جائے۔ یہ عمل عالمی اور علاقائی رجحانات کے مطابق تھا کیونکہ فرانس، ترکی، اٹلی، آسٹریلیا، بھارت اور دیگر کئی ملکوں کے مرکزی بینکوں کے پاس نوٹوں کی طباعت کی اپنی سہولتیں موجود ہیں۔

گورنر نے مزید کہا کہ ملک میں پھیلتی ہوئی معیشت کی بنا پر زیر گردش نوٹوں کی بڑھتی ہوئی ضرورت اور بچت کی نئی اسکیموں کے اجرا کے پیش نظر آنے والے برسوں میں پی ایس پی سی کی ذمہ داریوں میں اضافہ ہو گا۔ ان تمام ذمہ داریوں سے بطریق احسن عہدہ برآہونے کے لیے ہمیں اسٹیٹ بینک کے فنانس ڈپارٹمنٹ، ایس بی پی بی ایس سی اور پی ایس پی سی کے باہمی تعاون سے نوٹوں کی مقدار، طباعت کے وقت اور معیار اور رسد کا تعین کرنا ہو گا۔ ان مقاصد کے حصول کے لیے ہمیں قلیل و طویل مدت منصوبہ بندی کرنی ہو گی اور اہداف مقرر کرنے ہوں گے۔

انہوں نے کہا کہ افرادی قوت کسی بھی ادارے کے لیے کلیدی اہمیت کی حامل ہوتی ہے۔ اسی کی اہلیت اور استعداد ادارے کی ترقی کی رفتار کا تعین کرتی ہے۔ پی ایس پی سی کی موجودہ افرادی قوت کا جائزہ لے کر اس کی صلاحیتوں کو نکھارنے کے لیے تربیت کا بندوبست کرنا ہو گا۔ اس کے علاوہ ادارے کی بڑھتی ہوئی ضروریات کے پیش نظر نئے ٹیلنٹ کی بھرتی کو بھی یقینی بنانا ہو گا۔

انہوں نے مزید کہا کہ جدید تقاضوں سے مراد نئی ٹیکنالوجی کا حصول اور تحقیق و ترقی کے شعبے کو مضبوط بنانا ہے۔ جدید ٹیکنالوجی نہ صرف فرائض کی بجا آوری میں سہولت پیدا کرتی ہے بلکہ موثر کارکردگی کے لیے بھی ضروری ہے۔ ہمیں سسٹم کا جائزہ لے کر اسے اپ گریڈ کرنا ہو گا۔ ادارے کی طباعت کی استعداد کو بڑھانے اور نوٹوں کی کوالٹی کو مزید بہتر بنانے کے لیے جدید پرنٹنگ مشینری کی ضرورت ہو گی۔ اس کے علاوہ پی ایس پی سی کو اسٹیٹ بینک کی بینکنگ سروسز کارپوریشن اور فنانس ڈپارٹمنٹ سے ملکر تحقیق و ترقی کے شعبے کو بھی مضبوط کرنا ہو گا۔

ڈپٹی گورنر جناب ریاض الدین اور جناب جمیل احمد اور دیگر سینئر افسران بھی ان کے ہمراہ تھے۔ نیجنگ ڈائریکٹر پی ایس پی سی جناب ہارون رشید اور دیگر سینئر افسران نے گورنر کا استقبال کیا جبکہ ایم ڈی نیشنل سیکورٹی پرنٹنگ کمپنی جناب ایم مصباح حنیو، ایم ڈی سکپا انکس پاکستان (پرائیویٹ) لمیٹڈ جناب آصف اکرام اور رکن پی ایس پی سی بورڈ جناب ایم تویرٹ بھی اس موقع پر موجود تھے۔

\*\*\*